

Ko Hono Tō mo Tauhi e Folofola 'a e 'Otuá 'i Hotau Lotó

Ko hono tō 'o e tenga'i 'akaú

Lau 'a e 'Alamā 32:21–23, 26–30, pea faka'ilonga'i e ngaahi lea mo e kupu'i lea 'oku tokoni ke mahino kiate koe 'a e founga ke kamata fakatupulaki ai ha fakamo'oni.

Vahevahe mo ho'o kulupú e ngaahi lea mo e kupu'i lea na'e makehe kiate koé pea mo hono 'uhingá. Hili iá pea alea'i lea e ngaahi fehu'i ko 'ení:

- 'Okú ke pehē 'oku 'uhingá ki he hā 'a e "faka'atā ha potu" 'i ho lotó ma'á e Fakamo'uí mo 'Ene ngaahi akonakí?
- Ko e hā te ne lava 'o 'ai ke faingata'a ki he kakaí hono fakahoko 'ení?
- Fakatatau ki he veesi 28–30, ko e hā 'e lava ke hoko 'i he taimi 'oku tau faka'atā ai ha potu 'i hotau lotó ma'á Sisū Kalaisi mo 'Ene ngaahi akonakí?

Hiki ha fakamatala fakanounou sētesi 'e taha 'o e me'a na'á ke ako mei he ngaahi veesi ko 'ení fekau'aki mo hono tokoni'i ho'o fakamo'oni 'i hono kamata fakatupulakí.

Ko hono tauhi 'o e tenga'i 'akaú

Na'e ako'i 'e 'Alamā ko hono tō 'o e tenga'i 'akaú mo 'ilo'i 'oku lelei ko e kongá 'uluaki pē ia 'o hono fakatupulaki ha fakamo'oni. Lau 'a e 'Alamā 32:37–43, 'o kumi 'a e ngaahi akonaki 'oku tokoni ke mahino kiate koe 'a e founga ke tokoni'i ai ha fakamo'oni ke hokohoko atu 'ene tupulakí.

Vahevahe mo ho'o kulupú e ngaahi lea mo e kupu'i lea na'e makehe kiate koé pea mo hono 'uhingá. Hili iá pea alea'i lea e ngaahi fehu'i ko 'ení:

- Ko e hā na'á ke ako mei he veesi 38–40 fekau'aki mo e me'a 'e hoko kapau te tau ta'etokanga ki he folofola 'a e 'Otuá 'a ia kuo tupulaki 'i hotau lotó?
- Ko e hā ha ngaahi sipinga 'o e founga 'e lava ke ta'e-tokanga ai ha taha ki he'ene fakamo'oni kia Sisū Kalaisi mo 'Ene ngaahi akonakí?
- Ko e hā ha ngaahi founga te ke lava ai 'o tanumaki ho'o fakamo'oni kia Sisū Kalaisi mo 'Ene ongoongolelei ke tokoni ke tupulaki 'o mālohi angé?

Hiki ha fakamatala fakanounou sētesi 'e taha 'o e me'a na'á ke ako mei he ngaahi veesi ko 'ení fekau'aki mo hono fakamālohia ha fakamo'oni kuo 'osi tupulaki 'iate koé.
